

न्यूज डंका महाराष्ट्र

मुंबई । पुणे । नाशिक जिल्ह्यात एकाच वेळी वितरित होणारे दैनिक
आर.एन.आय. रजिस्ट्रेशन क्र. : MAHMAR/2022/83413



जुनेदची बिर्याणी
झारखंडमध्ये का
चालली नाही...
>> पान...२

मुंबई

रविवार, ९ ऑगस्ट २०२६ >> वर्ष ५ >> अंक ९६ >> पाने ६ >> किंमत ५ रुपये

मुख्य संपादक : दिनेश कानजी

महिला विधेयकावरून राहुल गांधी-रिजिजू भिडले

टीम न्यूज डंका महाराष्ट्र
newsdanka@gmail.com

काँग्रेस खासदार राहुल गांधी आणि केंद्रीय मंत्री किरें रिजिजू यांच्यात शनिवारी महिला आरक्षण विधेयकावरून जोरदार शाब्दिक खडाजंगी झाली. केंद्र सरकारकडून महिला आरक्षण विधेयकाला प्रस्तावित परिसीमन प्रक्रियेशी जोडण्याच्या मुद्द्यावरून निर्माण झालेल्या कोडीच्या पार्श्वभूमीवर हा

वाद झाला.

राहुल गांधी महिलांच्या अभिव्यक्ती स्वातंत्र्याबाबत बोलत असलेल्या एका व्हिडिओवर रिजिजू यांनी प्रतिक्रिया देत त्यांना महिला आरक्षण विधेयकाला पाठिंबा देण्याचे आव्हान दिले. त्यावर राहुल गांधी यांनी पलटवार करत हे विधेयक परिसीमनाशी अनावश्यकपणे का जोडले जात आहे, असा सवाल केला.

२० जुलैपासून संसदेचे

पावसाळी अधिवेशन जवळपास ठप्प झाले आहे. या पार्श्वभूमीवर परिसीमन आणि महिला आरक्षणाशी संबंधित संविधान दुरुस्ती विधेयक मंजूर करून घेण्यासाठी रिजिजू यांनी गेल्या आठवड्यात राहुल गांधी यांच्याशी दोन वेळा संपर्क साधला आहे.

हे संविधान दुरुस्ती विधेयक असल्याने संसदेत त्याला दोन तृतीयांश बहुमताची आवश्यकता आहे. मात्र, राष्ट्रीय लोकशाही आघाडीकडे (एनडीए)

स्वतःच्या बळावर हे संख्याबळ नाही. त्यामुळे सरकारकडून विरोधकांशी संपर्क साधला जात आहे.

रिजिजू यांनी शनिवारी पुन्हा राहुल गांधी यांना आवाहन केले. महिलांना अधिक अभिव्यक्ती स्वातंत्र्य मिळावे, अशी मागणी करणारा राहुल गांधी यांचा व्हिडिओ त्यांनी समाजमाध्यमांवर शेअर केला. हा व्हिडिओ शेअर करत रिजिजू यांनी विरोधी पक्षनेते राहुल गांधी यांच्या

भूमिकेत “स्पष्ट बदल” झाल्याचे

दिसत असल्याचे म्हटले.

“काँग्रेसकडून हा सकारात्मक संदेश दिसत आहे. राहुल गांधी यांच्या महिलांबाबतच्या भूमिकेत स्पष्ट बदल झालेला दिसत आहे,” असे संसदीय कामकाज मंत्री किरें रिजिजू यांनी म्हटले. तसेच काँग्रेसने महिला आरक्षण विधेयकाला “कोणत्याही अटीशिवाय” पाठिंबा द्यावा, असे आवाहन त्यांनी केले.

यानंतर अवघा दोन तासांत

राहुल गांधी यांनी रिजिजू यांच्या आवाहनाला उत्तर दिले. काँग्रेस खासदार राहुल गांधी यांनी आठवण करून दिली की, महिला आरक्षण विधेयक २०२३ मध्येच काँग्रेसच्या पाठिंब्याने मंजूर झाले आहे. “हे विधेयक आधीच काँग्रेसच्या पूर्ण पाठिंब्याने एकमताने मंजूर झाले आहे,” असे राहुल गांधी यांनी समाजमाध्यमांवरील पोस्टमध्ये म्हटले.

>> अधिक वृत्त...३

चीप ते शिपपर्यंत सगळे तुम्हालाच करायचेय !

टीम न्यूज डंका महाराष्ट्र
newsdanka@gmail.com

पंतप्रधान नरेंद्र मोदी यांनी शनिवारी भारतीय तंत्रज्ञान संस्था (आयआयटी) दिल्लीच्या ५७व्या दीक्षांत समारंभाला प्रमुख पाहुणे म्हणून उपस्थित राहून विद्यार्थ्यांना संबोधित केले. यावेळी त्यांनी तरुणांनी केवळ प्रश्न विचारण्यापुरते मर्यादित न राहता त्यांची उत्तरे आणि उपाय शोधण्याचे धाडस दाखवावे, असे आवाहन केले. वेगाने बदलणाऱ्या तंत्रज्ञानाच्या युगात जिज्ञासा कायम ठेवणे, सतत शिकत राहणे आणि बदलांशी जुळवून घेणे आवश्यक ठेवण्याचे त्यांनी सांगितले. या दीक्षांत समारंभात ३ हजारांहून अधिक विद्यार्थ्यांना पदवी प्रदान करण्यात आली. यामध्ये ५८७ पोस्टग्रेजुएट संशोधकांचा समावेश आहे.

पंतप्रधान मोदी यांनी विद्यार्थ्यांना भविष्यातील वेगवान बदलांसाठी तयार राहण्याचा सल्ला दिला.

सेमीकंडक्टर क्षेत्रातील भारताच्या प्रगतीवर प्रकाश टाकताना मोदींनी आठवण करून

पंतप्रधान मोदींचा जेन झींना कानमंत्र



दिली की, “जेव्हा सरकारने या उद्योगाच्या विकासासाठी पावले उचलण्यास सुरुवात केली, तेव्हा प्रश्न उपस्थित केले गेले होते. परंतु आज, पहिल्या सेमीकंडक्टर युनिटमध्ये उत्पादन सुरू झाले आहे. चिप्सपासून जहाजांपर्यंत

सर्व काही येथे तुमच्या हातांनी बनवले जाईल,” असे पंतप्रधान म्हणाले.

जग किती वेगाने बदलत आहे, हे लक्षात घेता पुढील २० ते ३० वर्षांत परिस्थिती कशी असेल, हे कोणीही निश्चितपणे सांगू



भविष्यातील वेगवान बदलांसाठी तयार राहण्याचा सल्ला दिला. जग किती वेगाने बदलत आहे, हे लक्षात घेता पुढील २० ते ३० वर्षांत परिस्थिती कशी असेल, हे कोणीही निश्चितपणे सांगू शकत नाही. त्यामुळे विद्यार्थ्यांनी परिस्थितीनुसार स्वतःमध्ये बदल करण्याची तयारी ठेवावी

>> पंतप्रधान नरेंद्र मोदी

ई-२० पेट्रोलमध्ये भेसळ नाही!

टीम न्यूज डंका महाराष्ट्र
newsdanka@gmail.com

इथेनॉलमिश्रित ई-२० पेट्रोलमध्ये मोठ्या प्रमाणात क्लोराइड आणि ओलाव्याची भेसळ असल्याच्या दाव्यांना सरकारी तेल कंपन्यांनी फेटाळून लावले आहे. इंडियन ऑइल, भारत पेट्रोलियम आणि हिंदुस्तान पेट्रोलियम यांनी देशभरात केलेल्या व्यापक तपासणीत इंधनाच्या गुणवत्तेबाबत चिंतेचे कारण नसल्याचे स्पष्ट केले आहे. पुरवठा साखळीतील विविध टप्प्यांवर करण्यात आलेल्या यादृच्छिक तपासण्यांमध्ये ई-२० पेट्रोल निर्धारित गुणवत्तेच्या निकषांमध्ये असल्याचे आढळल्याचे कंपन्यांनी सांगितले. भारत सरकारने पेट्रोलमध्ये



मिसळल्या जाणाऱ्या इथेनॉलसाठी क्लोराइडच्या प्रमाणाबाबत कठोर निकष निश्चित केले आहेत. त्यानुसार रिफायनरी, इथेनॉल निर्मिती केद्रे, साठवण केद्रे, टर्मिनल आणि पेट्रोल पंप अशा संपूर्ण पुरवठा साखळीवर नियमित देखरेख ठेवली जात आहे. कंपन्यांनी गुणवत्तेची तपासणी अधिक कडक केली असून, प्रत्येक पेट्रोल पंपावर पाणी शिरले

आहे का आणि इंधनाची घनता किती आहे, याची दिवसातून ८ ते १२ वेळा तपासणी केली जात असल्याचे सांगितले आहे. याशिवाय विविध ठिकाणी फिरती इंधन तपासणी प्रयोगशाळाही तैनात करण्यात आल्या आहेत. तपासणीचे निष्कर्ष मान्यताप्राप्त प्रयोगशाळांमार्फत स्वतंत्रपणे पडताळले जात आहेत. देशभरातील रिफायनरीमधून १०० हून अधिक पेट्रोल नमुने घेण्यात आले. या नमुन्यांमध्ये क्लोराइडचे प्रमाण १ पीपीएम किंवा त्यापेक्षा कमी आढळल्याचे तेल कंपन्यांनी सांगितले. यामुळे रिफायनरीमधून बाहेर पडणाऱ्या पेट्रोलची गुणवत्ता निर्धारित निकषांनुसार असल्याचा दावा कंपन्यांनी केला आहे.

>> अधिक वृत्त...२

विहिरीत कार कोसळली; दोन महिलांचा मृत्यू

जालना जिल्ह्यातील भोकरदन तालुक्यात पारध-वालसावर्गी मार्गावर शुक्रवारी रात्री भीषण अपघात झाला. भरधाव वेगातील क्रेटा कार रस्त्याच्या कडेला असलेल्या तब्बल ९० फूट खोल विहिरीत कोसळली. या कारमध्ये दोन महिला आणि दोन पुरुष असे चार जण प्रवास करत होते. अपघाताची माहिती मिळताच स्थानिक शेतकरी, पोलीस आणि प्रशासनाने तातडीने बचावकार्य सुरू केले. या दुर्घटनेत दोही पुरुषांना सुखरूप बाहेर काढण्यात आले, मात्र दोन महिलांचा दुर्दैवी मृत्यू झाला. मिळालेल्या माहितीनुसार, कुटुंबातील एका नातेवाईकाच्या अंत्यविधीसाठी हे सर्वजण गेले होते.

या पार्श्वभूमीवर गॅलेक्सी अपार्टमेंटबाहेर पोलीसांचा कडेकोट बंदोबस्त तैनात असतो. त्याच बंदोबस्तावर असताना रायते यांची अचानक प्रकृती बिघडली आणि त्यांचा मृत्यू झाला. रायते यांच्या मृत्यूचे नेमके कारण अद्याप स्पष्ट झालेले नाही.

वांद्रे येथील घराबाहेर अज्ञात व्यक्तींनी गोळीबार केला होता. या प्रकरणाचा तपास मुंबई गुन्हे शाखेकडून करण्यात आला होता. तपासादरम्यान बिश्नोई टोळीशी कथित संबंध असलेल्या काही संशयितांना अटक करण्यात आली होती.

रायते हे वांद्रे येथील गॅलेक्सी अपार्टमेंट परिसरात सलमान खानच्या सुरक्षेसाठी तैनात होते. शुक्रवारी बंदोबस्तावर असताना त्यांना अचानक अस्वस्थ वाटू लागले. प्रकृती खालावल्याने त्यांना तत्काळ वांद्रे येथील भाभा रुग्णालयात दाखल

करण्यात आले. मात्र, वैद्यकीय तपासणीदरम्यान डॉक्टरांनी त्यांना मृत घोषित केले. दिनेश रायते यांनी २००४ मध्ये मुंबई पोलीस दलात सेवा सुरू केली होती. ते मुंबई पोलीसांच्या स्थानिक शस्त्र (LA) युनिट-४शी संलग्न होते. बंदोबस्तावर असताना अचानक झालेल्या या घटनेने पोलीस दलात हळहळ व्यक्त होत आहे.

दरम्यान, सलमान खानला कथित बिश्नोई टोळीकडून वारंवार धमक्या मिळाल्यानंतर त्याच्या घराबाहेरील सुरक्षा व्यवस्था मोठ्या प्रमाणात वाढवण्यात आली आहे. एप्रिल २०२४ मध्ये सलमानच्या



रायते हे वांद्रे येथील गॅलेक्सी अपार्टमेंट परिसरात सलमान खानच्या सुरक्षेसाठी तैनात होते. शुक्रवारी बंदोबस्तावर असताना त्यांना अचानक अस्वस्थ वाटू लागले. प्रकृती खालावल्याने त्यांना तत्काळ वांद्रे येथील भाभा रुग्णालयात दाखल

अचानक प्रकृती बिघडल्याने रुग्णालयात केले होते दाखल

सलमान खानच्या घराबाहेर बंदोबस्तावर असलेल्या पोलीसाचा मृत्यू

टीम न्यूज डंका महाराष्ट्र
newsdanka@gmail.com

अभिनेता सलमान खानच्या वांद्रे येथील निवासस्थानाबाहेर सुरक्षेसाठी तैनात असलेल्या मुंबई पोलीसांच्या एका हवालदाराचा शुक्रवारी (७ ऑगस्ट) अचानक प्रकृती बिघडल्याने मृत्यू झाला. दिनेश रायते असे मृत पोलीस कर्मचाऱ्याचे नाव असून, प्राथमिक माहितीनुसार त्यांना हृदयविकाराचा झटका आला असण्याची शक्यता व्यक्त करण्यात येत आहे. मात्र, मृत्यूचे नेमके कारण शवविच्छेदन अहवालानंतर स्पष्ट होणार आहे.

Faith in God
Trust in

Lord's

Shree Swami Samarth

Lord's

ESTD. 1979

47th Anniversary

Success, Growth and Teamwork

47 YEARS of Nation-Building from India to the World

#HameshaAapkeSaath

Lord's Mark Industries Associate Division & Companies

LordsMed **Lord's MARK BIOTECH** **OneDNA** **Lord's MARK BIOTECH** **Lord's Surgical**

Lord's Mark Industries Limited (Corporate Office): 201, Dosti Pinnacle, 2nd Floor, Above Passport Office, Road No. 22, Wagle Industrial Estate, Thane (W) 400604

f /lordsmarkindustries in company/lordsmark @lordsmarkindustries +91-77150 69559 lordsmark.com my@lordsmark.com

Today we also Salute Nation's Healers and Financial Pillars
Happy Doctor's & Chartered Accountants Day

Scan here to be a part of our Growing Company